

3 ta' Gunju, 1955

Imhalef:

Onor. Dr. A. Magri, B.Litt., LL.D.

*Giuseppe Micallef versus Elena Grech et.***Provi — Kuntratt — Impunjazżjoni — Danni —
Xhieda Kontra l-Miktub**

Trottandosi ta' impunjazżjoni ta' kuntratt, il-gurisprudenza tagħna tirrikonoxxi l-ammissibilità ta' provi estranei għall-att u ta' dawk il-mezzi probatorji kollha awtorizzati mill-Liġi tal-Procedura, fosthom il-prova testimonjali.

Din il-prova ssir aktar meħtieġa meta tkun trid tiġi definita kwistjoni ta' responsabilità tad-danni konsegwentement għall-iżball pretiż inkors fl-att impunġat; kif ukoll meta jkun il-każ ta' htija tad-danneġġant u tad-danneġġjat.

Il-Qorti; — Fuq it-talba tal-konvenuti biex jippruvaw, per mezz ta' xhieda, illi l-ftehim bejniethom kien jirrigwarda ċ-ċens għal 42 sena li kien fadal mill-enfitewsi, u illi kien in-Nutar Emmanuele Agius, li ppublika l-att tat-trasferiment, li dahhalhom fi żball u indika fil-kuntratt li kien fadal miċ-ċens 55 sena;

Rat il-verbal tat-18 ta' Marzu 1955 (fol. 24), fejn il-konvenuti ddikjaraw li l-provi testimonjali li jridu jgħibu humaniżi biex jiddimostraw li l-intenzjoni tagħhom kienet differenti minn dik li tirriżulta mill-kuntratt, u li qatt ma kienet dik li jipprestaw garanzija għaż-żmien kollu ndikat minn nutar bi żball, imma għal 42 sena;

Omissis;

Ikkunsidrat;

Illi għall-prova testimonjali, kif fuq offerta mill-konvenuti, l-attur oppona ruġu, u nvoka l-prinċipju "contra scriptum testimonium non scriptum non fertur";

Illi l-attur qiegħed jibbaża l-azzjoni tiegħu fuq il-fatt li, mentri l-perijodu li kien fadal mill-enfitewsi in kwistjoni kien ta' 42 sena, fil-kuntratt għe dikjarat li kien ta' 55 sena, u li in konsegwenza ta' dina d-dikjarazzjoni **erronea** l-attur sofra danni, li tagħhom talab li l-konvenuti jiġu dikjarati

responsabbli solidament, u jiġu kundannati solidament iħallsu lill-attur dawk id-danni li jkunu likwidati mill-Qorti. Għal dan, il-konvenuti wieġbu li, meta sar l-akkordju, iż-żewġ kontendenti kienu jafu li ċ-ċens kien jagħlaq wara 42 sena, u kien biss fuq suspett tan-Nutar Emmanuele Agius li t-terminu ġie ndikat bħala 55 sena ċirka;

Illi, sostanzjalment, l-attur qiegħed jimpunja l-att tat-trasferiment; jekk mhux fis-sens li jrid iwaqqgħu u jirrendieħ mingħajr effett, fis-sens però' li jrid li jiġi korrett l-iżball li hemm fiħ dwar id-durata rimanenti tal-enfiteusi. Trattandosi ta' impunjazżjoni, il-ġurisprudenza tagħna tirrikonoxxi l-ammissibilità ta' provi estranei għall-att u ta' dawk il-mezzi probatorji kollha awtorizzati mill-liġi tal-proċedura, fosthom il-provi testimonjali. Difatti, kif osservat din il-Qorti, "siccome l'errore può risultare da elementi estrinseci al contratto, e di regola sorge durante le trattative antecedenti al contratto, quando il venditore crede di ingaggiare l'eventuale compratore colla descrizione del fondo, è ovvio che la prova testimoniale deve essere ammessa per dimostrare l'errore" (Kollez. XXVIII-II-179);

Illi dina l-prova ssir aktar meħtieġa biex tiġi riżoluta l-kwistjoni tar-responsabilità tad-danni; difatti, skond l-art. 1074 (Kod. Civ.), "kull wieħed iwieġeb għall-ħsara li tiġri bi ħtija tiegħu"; u f'każ ta' żball, dana ma jkunx imputabbli meta jkun skużabbli, jew meta jkun kaġun tal-iżball l-istess dannegġjat, in forza tal-prinċipju "qui culpa sua damnum sentit non intelligitur damnum sentire"; u fil-każ ta' kolpa kontributorja jeħtieġ li, mill-provi, jiġi stabbilit il-grad ta' dik il-ħtija fid-dannegġjant u fid-dannegġjat (art. 1094 Kod. cit.). Hawn mhux ta' min jinjora ċ-ċirkustanza li n-Nutar Agius, jekk għamel l-iżball lamentat, kien il-mandatarju taż-żewġ kontraenti (arg. art. 82 Kap. 92 tal-Liġijiet ta' Malta, u Kollez. XIX-II-65), u tal-aġir tiegħu jistgħu jkunu tenuti iż-żewġ partijiet;

Għal dawn il-motivi;

Tilqa' t-talba tal-konvenuti, billi tiddikjara ammissibbli l-provi testimonjali biex jaċċertaw illi fil-fteħim bejn il-kontendenti kienet giet indikata d-durata rimanenti ta' 42 sena taċ-ċens oriġinali, u li fil-kuntratt ġie ndikat iż-żmien

ta' 55 sena cirka fuq suggeriment erroneu tan-Nutar waqt il-publikazzjoni tal-kuntratt. L-ispejjeż jibqgħu mingħajr taxxa; iżda d-dritt tar-Registru jhallsu l-attur. U peress li l-kawża ma tistax tispicča f'din is-sessjoni, tiddifferiha għas-smiegh ta' dawn il-provi għall-udjenza tal-10 ta' Novembru, 1955.
